

தேசிய நெடுஞ்சாலைகளில் உள்ள சங்கச்சாவடிகள் முற்றிலும் அகற்றப்படும்!

தி.மு.க. தேர்தல் அறிக்கை!... 5 ஆம் பக்கத் தொடர்ச்சி

திராவிட இயக்கத்தின் மாபெரும் தலைவர்களான தந்தை பெரியார், பேரறிஞர் அண்ணா, முத்தமிழறிஞர் கலைஞர் ஆகியோர் அறிவுறுத்திய கொள்கைகள் மூலம், திராவிட முன்னேற்றக் கழக ஆட்சி அமையும் காலங்களில் எல்லாம் மக்கள் பயன்பெறும் பல்வேறு திட்டங்கள் புதிது புதிதாக நிறைவேற்றப்பட்டு மக்கள் முன்னேற்றம் அடைந்து வருகின்றனர்.

தந்தை பெரியார், பேரறிஞர் அண்ணா ஆகியோர் எழுச்சி மிகுந்த திராவிட இயக்கத்தைச் சமதர்மம், சமத்துவம், சகோதரத்துவம் ஆகிய உன்னதமான கொள்கைகளுடன் நிறுவியுள்ளார்கள். இந்த மகத்தான தலைவர்களின் வழியில் முத்தமிழ் நிறுந் கலைஞர் அவர்கள் திராவிட முன்னேற்றக் கழகத்தை மக்கள் இயக்கமாக வளர்த்தெடுத்தார்கள். ஐந்து முறை தமிழ்நாடு முதலமைச்சராக விளங்கி மிகப்பெரிய அளவில் கல்வி, அறிவியல், சமூக, பொருளாதார, தொழில் வளர்ச்சி பெற்ற மாநிலமாகத் தமிழ்நாட்டை உருவாக்கினார்கள். முத்தமிழ் நிறுந் கலைஞர் அவர்களால் பட்டியலின, பிற்படுத்தப்பட்ட, ஒடுக்கப்பட்ட சமுதாயங்கள் முன்னேற்றம் கண்டன. இந்திய மாநிலங்களில் முன்னேற்றம் பெற்ற மாநிலமாகத் தமிழ்நாடு உயர்ந்து மனித வளக் குறியீடுகளில் சிறந்த மாநிலமாக எழுச்சி பெற்றுள்ளது.

1916இல் தோன்றிய நீதிக்கட்சியின் மூலம் தமிழர்கள் தமிழ்ச் சமுதாயத்தின் தொன்மை வரலாறுகளையும், அன்றைய சமூக வாழ்வின் அவல நிலைகளையும் அறிந்து விழிப்புணர்வு பெற்றனர். நீதிக்கட்சியைத் தோற்றுவித்த மாபெரும் தலைவர்களான டாக்டர் சி. நெடசனார், சர். பி.டி.ஜியாகராயர், டாக்டர் டி.எம்.நாயர் ஆகியோரின் தலைமையிலும், சீரிய வழிகாட்டுதலிலும் 1920 முதல் 1937 வரை நீதிக்கட்சி ஆட்சி புரிந்தது. அதன்பயனாக தமிழ்நாடு சமூகநீதி இயக்கத்தின் தாயகமாக உருவெடுத்தது.

திராவிட சமுதாயத்தில் நிலவிய சமூக அநீதிகளையும் சமத்துவமற்ற அடக்குமுறைகளையும் நீக்கி - சுயமரியாதையைக் காப்பதில் நீதிக்கட்சி ஒரு புரட்சியை ஏற்படுத்தியது.

அந்த நீதிக்கட்சியின் பெயர் 1944 ஆம் ஆண்டில் சேலம் மாநாட்டில் பேரறிஞர் அண்ணாமுன்மொழிந்ததீர்மானத்தால் **திராவிடர் கழகம்** எனப் பெயர் மாற்றம் பெற்று, தந்தை பெரியார் அவர்களின் தலைமையில் செயல்படத் தொடங்கியது.

தமிழ் மொழியின் தனித்தன்மையைக் காக்கவும், தமிழ்ச் சமுதாயத்தின் பெருமைகளை மீட்டெடுக்கவும், பேரறிஞர் அண்ணா அவர்களால் 1949 இல் **திராவிட முன்னேற்றக் கழகம்** என்ற அரசியல் கட்சியாகத் தோற்று விக்கப்பட்டது.

இந்த இயக்கம் கடந்த 75 ஆண்டுகளில் பல தடைகளையும், நெருக்கடிகளையும் சந்தித்தபோதும் அஞ்சாத நெஞ்சுரத்தோடு வெற்றிகளையும் தோல்விகளையும் சந்தித்து புகழ்க் கோபுரத்தின் உச்சியைத் தொட்டு மிளிர்ந்து கொண்டிருக்கிறது.

ஓய்வில்லாத உழைப்பின் வாயிலாகவும், பல்வேறுபட்ட திட்டங்களின் மூலமும் இணையற்ற தலைவராகத் திகழும் மாண்புமிகு முதலமைச்சர் முத்துவேல் கருணாநிதி ஸ்டாலின் அவர்களால் திராவிட முன்னேற்றக் கழகம் தொடர்ந்து, பல்வேறு வெற்றிகளை ஈட்டி வருகிறது. மாண்புமிகு தமிழ்நாடு முதலமைச்சர் அவர்கள் அறிமுகப்படுத்தியதும் திட்டங்களும், அவை மக்களுக்கு அளித்துவரும் பயன்களும் அதற்கு பத்திரிகைகளும், ஊடகங்களும், அளித்து வரும் பாராட்டுகளும் பிற மாநிலங்களைத் தமிழ்நாட்டின் பக்கம் திருப்பி, திராவிட மாடல் ஆட்சியின் பெருமைகளை இன்று இந்திய நாடு முழுமையிலும் எதிரொலிக்கச் செய்துள்

ளது. இவை இன்றைய நாடாளுமன்றத் தேர்தலுக்குத் தமிழ்நாட்டை ஒரு முன்மாதிரி மாநிலமாகக் கொள்ள பிற மாநிலங்களுக்கு வழிகாட்டுகின்றன.

மாநில சுயாட்சி

பேரறிஞர் அண்ணா அவர்களின் மாநில சுயாட்சிக்கொள்கையை நிறைவேற்றும் வகையில் இந்தியாவிலேயே முதல்முறையாக ஒன்றிய - மாநில உறவுகளை ஆராய்வதற்காக, 1969 ஆம் ஆண்டில் நீதிபதி இராசமன்னார் தலைமையில் நீதிபதி சந்திராபெட்டி, டாக்டர். ஏ.இலட்சுமணசாமி முதலியார் ஆகியோரை உறுப்பினர்களாகக் கொண்ட ஒரு வல்லுநர் குழுவை முத்தமிழறிஞர் கலைஞர் தலைமையிலான தி.மு.கழக அரசு அமைத்தது. ஒன்றிய - மாநில உறவுகள் குறித்துப் பரிசீலனை செய்ய நீதிபதி சர்க்காரியா தலைமையில் ஒரு குழுவை 1983 ஆம் ஆண்டில் ஒன்றிய அரசு அமைத்தது. மீண்டும், 2000 ஆம் ஆண்டில் நீதிபதி வெங்கடாசலய்யா தலைமையில் ஒரு குழுவையும் ஒன்றிய அரசு அமைத்தது. அதன் தொடர்ச்சியாக, 2004 ஆம் ஆண்டு ஒன்றியத்தில் ஐக்கிய முற்போக்குக் கூட்டணி ஆட்சி அமைந்தபோது, மாநிலங்கள் அதிக அதிகாரங்கள் பெறுவதற்குரிய நடவடிக்கைகளை ஒன்றிய அரசு எடுக்க வேண்டு

41 தலைப்புகளில் கழகத் தேர்தல் அறிக்கை!

நடைபெற உள்ள நாடாளுமன்றத் தேர்தலையொட்டி கழக துணைப் பொதுச் செயலாளர் கனிமொழி கருணாநிதி எம்.பி. தலைமையில் தேர்தல் அறிக்கைத் தயாரித்த 11 பேர் கொண்ட குழு தமிழ்நாடு முழுவதும் சுற்றுப் பயணம் மேற்கொண்டு பல தரப்பட்ட மக்களை நேரில் சந்தித்து அவர்களுக்கு நலத்திட்டங்களைக் கேட்டறிந்து 41 தலைப்புகளில் அறிக்கை தயாரித்து கழகத் தலைவர், முதல்வர் மு.க.ஸ்டாலின் அவர்களிடம் ஒப்படைத்தது.

மென்று தி.மு.க. வலியுறுத்தியது, அதன் காரணமாக, 2007 இல் ஒன்றிய - மாநில அரசுகளின் உறவுகளைச் சீரமைப்பதற்காக நீதிபதி எம்.எம். பூஞ்சி தலைமையில் ஒன்றிய அரசு ஓர் ஆணையத்தை அமைத்தது. எனினும் முக்கியமான இந்தத் தேசியப் பிரச்சினையில் ஆக்கபூர்வமான முடிவுகள் எடுக்கப்படாமல் கிடப்பில் போடப்பட்டுள்ளது.

ஆகவே, மாநில சுயாட்சி மற்றும் மாநில உறவுகள் குறித்து மேலே குறிப்பிடப்பட்டுள்ள நான்கு குழுக்களின் பரிந்துரைகளையும் முழுமையான விவாதங்களுக்கு உட்படுத்தி மாநிலங்கள் உண்மையான சுயாட்சி பெற்றிடும் வண்ணம், அரசமைப்புச் சட்டத்தைத்



கழகத் தலைவரும், முதலமைச்சருமான மு.க. ஸ்டாலின் அவர்களிடம் நேற்று முன்தினம் (20.3.2024) சென்னை, அண்ணா அறிவாலயத்தில், திராவிட முன்னேற்றக் கழகத்தின் மக்களவைத் தேர்தல் அறிக்கை தயாரிப்புக் குழுவின் தலைவர் திருமதி கனிமொழி அவர்கள், கழகத் தேர்தல் அறிக்கையினை அளித்தார். உடன் கழக பொதுச் செயலாளரும், நிர்வாகத் துறை அமைச்சருமான துரைமுருகன், கழக பொருளாளரும், நாடாளுமன்ற உறுப்பினருமான டி.ஆர். பாஸு, முதன்மைச் செயலாளரும், நகராட்சி நிர்வாகத் துறை அமைச்சருமான கே.என். நேருதுணை பொதுச் செயலாளர்கள் முன்னாள் அமைச்சர் முனைவர் க. பொன்முடி, நாடாளுமன்ற உறுப்பினர் ஆ. ராசா, இளைஞர் அணிச் செயலாளரும், இளைஞர் நலன் மற்றும் விளையாட்டு மேம்பாட்டுத் துறை அமைச்சருமான உதயநிதி ஸ்டாலின், அமைச்சர் பெருமக்கள், கழக நாடாளுமன்றத் தேர்தல் அறிக்கை தயாரிப்புக் குழு உறுப்பினர்கள் ஆகியோர் உள்ளனர்.

கேற்ப ஆளுநர்களை நியமிக்கும் போது மாநில முதலமைச்சர்களின் ஆலோசனையுடன் நியமித்திட புதிய அரசு நடவடிக்கைகளை மேற்கொள்ளும்.

சட்டத்தின் முன் அனைவரும் சமம் என்று அரசியலமைப்புச் சட்டத்தில் நிறைவேற்றப்பட்டுள்ளது. மாநில ஆளுநர்களுக்கு அதிகரித்து விலக்கு அளிக்கும் இந்திய அரசியலமைப்புச் சட்டப்பிரிவு 361ஐ நீக்க நடவடிக்கை எடுக்கப்படும். ஆளுநரும் சட்ட நடவடிக்கைக்கு உட்பட்ட

அனைத்தையும் மேற்கொள்ளும்.

மொழிக் கொள்கை (Language Policy)
தமிழ் ஆட்சி மொழி (Tamil as an Official Language)

நம் தாய் மொழியாம் செம்மொழித் தமிழ் மொழியைக் காத்திடவும், இந்தித் திணிப்பு - மொழி ஏகாதிபத்தியம் எந்த வடிவத்தில் வந்தாலும் அதை எதிர்த்திடவும், அதற்காக எண்ணிலடங்கா இழப்புகளை ஏற்றுக் கொண்டுள்ளதோடு தொடர்ந்து அவ்வழியில் தி.மு.கழகம் உறுதியுடன் பணியாற்றி வருகிறது.

இந்த பேசாத மக்கள் விரும்புகின்ற காலம் வரை, ஒன்றிய ஆட்சி மொழியாக ஆங்கிலமே நீடிக்கும் என்றும், பிற மொழி பேசும் மக்கள் மீது இந்தி திணிக்கப்படமாட்டாது என்றும் அப்போதைய பிரதமர் பண்டித நேரு அவர்கள் வழங்கிய வாக்குறுதி எப்பொழுதும் காப்பாற்றப்பட வேண்டும் என்பதைத் திராவிட முன்னேற்றக் கழகம் தொடர்ந்து வலியுறுத்தி வருகிறது.

தமிழ்மொழியை ஒன்றிய ஆட்சி மொழிகளில் ஒன்றாக ஆக்க வேண்டுமென்று, 1996 ஆம் ஆண்டு திருச்சியில் நடைபெற்ற திராவிட முன்னேற்றக் கழக மாநில மாநாட்டில் முத்தமிழறிஞர் கலைஞர் அவர்களால் நிறைவேற்றப்பட்ட தீர்மானத்தை ஒன்றியத்தில் அமையும் புதிய ஆட்சி நடைமுறைப்படுத்தும்.

அதுவரை, ஒன்றிய அரசுப் பணிகளுக்கும், ஒன்றியப் பணியாளர் தேர்வு வாரியம் உள்ளிட்ட அனைத்துத் துறைகளிலும் நடைபெறும் பணியாளர் தேர்வுகளுக்கும், தமிழ் உள்ளிட்ட அந்தந்த மாநிலங்களின் ஆட்சி மொழிகளாக உள்ள மொழிகளையும், இணைத்து எழுத்து மற்றும் நேர்முகத் தேர்வுகளை நடத்துவதற்குப் புதிய அரசு ஆவன செய்யும்.

ஒன்றிய அரசு அலுவலகங்களில் தமிழ் ஆட்சி மொழி:

செம்மொழியான தமிழ், தமிழ்நாட்டில் உள்ள ஒன்றிய அரசு அலுவலகங்

வளர்ச்சிக்கு ரூ.1487 கோடியும், தமிழ் மொழிக்கு ரூ.74 கோடி மட்டுமே ஒதுக்கப்பட்டுள்ளது அநீதியாகும். இந்தியா கூட்டணி ஆட்சி அமையும்போது அனைத்து மாநில மொழிகளின் வளர்ச்சிக்கும் சம அளவு நிதி ஒதுக்கப்படும்.

சென்னை உயர்நீதிமன்றத்தில் தமிழ் வழக்காடு மொழி:

இந்திய ஆட்சி மொழிச்சட்டம் 1963, பிரிவு-7ன் படி, இந்தி அல்லது மாநிலங்களின் ஆட்சி மொழிகள் மாநில உயர் நீதிமன்றத்தின் தீர்ப்புகளில் மற்றும் உத்தரவுகளில் பயன்படுத்தப்படலாம் என்று தெளிவாகக் குறிப்பிடப்பட்டுள்ளது. இது தொடர்பாக சட்டமன்றத்தில் தீர்மானம் நிறைவேற்றி, அதனை ஆளுநர் பரிந்துரைப்புடன் குடியரசுத் தலைவருக்கு அனுப்பினால், அவர் அதனையேற்று உத்தரவு பிறப்பிக்க வேண்டும் என்றும் இந்திய ஆட்சிமொழிச் சட்டம் கூறுகிறது.

அதன் அடிப்படையில், கலைஞர் தலைமையிலான தி.மு.கழக ஆட்சிக் காலத்தில் தமிழ்நாடு சட்டப் பேரவையில் 6-12-2006 அன்று தமிழை உயர்நீதிமன்ற மொழி ஆக்கிட வேண்டுமென்ற தீர்மானத்தை நிறைவேற்றி, அது சென்னை உயர்நீதிமன்றத் தலைமை நீதிபதி, மற்றும் ஆளுநர் ஆகியோரிடம் பரிந்துரையுடன் ஒன்றிய அரசுக்கு 11-2-2007 அன்று அனுப்பி வைக்கப்பட்டது. ஆனால், இதுவரை ஒன்றிய அரசு எந்த முடிவும் எடுக்கவில்லை. எனவே, தமிழ்நாடு சட்டப் பேரவையில் நிறைவேற்றப்பட தீர்மானத்தின் அடிப்படையில் ஒன்றியத்தில் அமையும் புதிய அரசு, தமிழை, சென்னை உயர்நீதிமன்றத்தின் வழக்காடு மொழியாக ஏற்று ஆணை பிறப்பிக்கும்.

தமிழ் வளர்ச்சி - செம்மொழி:

முத்தமிழ் அறிஞர் கலைஞர் அவர்கள் பெருமுயற்சியால் சென்னையில் அமைக்கப் பெற்ற செம்மொழித் தமிழ் மத்திய நிறுவனம் (Central Institute of Classical Tamil, Chennai) தன்னாட்சி பெற்ற அமைப்பாகத் தொடர்ந்து மேலும் செம்மையுடன் செயல்படும்.

ஒன்றியத்தில் புதிய அரசு ஏற்பாட்டில் செம்மொழித் தமிழுக்கு மேலும் சிறப்புச் சேர்க்கும் வகையில் உலகப் பொது மறையான திருக்குறள் தேசிய நூலாக அறிவிக்கப்பட புதிய அரசு ஆவன செய்யும்.

தாயகம் திரும்பிய தமிழர் குடியுரிமை:

இலங்கையிலிருந்து இனக் கலவரத்தால் பாதிக்கப்பட்டு தமிழகத்தில் தஞ்சம் அடைந்த தமிழர்களும், அகதி முகாம்களில் தங்க வைக்கப்பட்டுள்ள 1964 ஆம் ஆண்டில் ஏற்பட்ட சாஸ்திரி - சிறீமாவோ பண்டார நாயகா இந்திய - இலங்கை ஒப்பந்த அடிப்படையில் நாடு திரும்பியவர்களாக ஏற்றுக் கொள்ளப்பட வேண்டிய - இந்திய வம்சாவழியினரான மலையகத் தமிழர்களும், அவர்களது குழந்தைகளும் இந்தியக் குடியுரிமை பெறுவதற்கும் வழிவகை செய்யப்படும்.

மேலும், ஏறத்தாழ 35 ஆண்டுகளுக்கு மேலாக இலங்கைத் தமிழர்கள் முகாம்களில்

தொடர்ச்சி 7 ஆம் பக்கம்

இந்தியா முழுவதும் மகளிர் உரிமைத் தொகை ரூ.1000 வழங்கப்படும்!